



Играчи-фудбалери на ФК Лешок и ФК Оникс од Лешок

Фудбалот во Лешок има 60 годишна традиција и во двата клуб ФК ЛЕШОК и ФК ОНИКС, поминале скоро сите машки деца кои се родени од 1920-30 до 1950-55 година и може да ги распоредиме во 4 генерации на фудбалери.

Ако треба да се прави список на играчи-фудбалери на Лешок, листата би била многу долга и просто треба да се наполни оваа книга.

Затоа, се обидов да издвојам некои лица-играчи на кои јас се сетив во моментот на пишувањето на книгава и ги поделив во 4 генерации, а сигурен сум дека многу играчи ќе ги испуштам, но, ќе Ве замолам да ме извинете, оти тоа не е намерно, туку толку ми е сеќавањето во овие моменти.

Ве молам имајте во предвид и не заборавете деке денес во моментите на пишувањето на книгата имам 60 години и дека моето сеќавање-меморија ја враќам од моите 5 или 6 години во 1954-55 година до денес 2009 година.

Првата генерација на фудбалери на Лешок се лица родени помеѓу 1920 до 1930 година и тоа: Љубо Атанасовски, Живко Спирошки, Ладе Богдановски, Бого Мирчевски, Ѓорче Деспотовски, Ѓорче Аврамовски, Лазо и Јованче Коцевски, Боре Спирошки, Ане Атанасовски, Перо Груевски, Ѓорче Аврамовски, Косте Кировски, Јове Вељановски, Ане Атанасовски, Боре Спирошки и др.

Втора генерација се фудбалери родени од 1930 до 1940 година и играа: Крсто Дамјановски, Иван Пауновски, Делко Кировски, Столе Богдановски, Добре Војновски, Трпо Ристовски, Петко Аврамовски, ветеринарот, Трпо Ѓолак, Трпко Гаџо, Добре Војновски, Мирко Тодоровски, Душан Азабан, Злате Костадиновски Бореф и Иванче Ристовски од Долно маало, Трипун Богдановски, Борче Форчевски, Борис Станковски Сензен, Душан Мирчевски Гуља, Драго Богдановски, Благуњ Ацовски, Ѓорче Филиповски- Такара, Диме Лазаревски, Павле Филиповски, Божин Кировски, Јоанче Кировски, Никола Ристовски-Барак, Ламбо Бојаровски и Стојанче Зафировски, дојдени од Ранци, Егејска Македонија, Томе Ѓорѓевски-Вардар, Николе Перовски-Митанин и др.

Трета генерација се фудбалери родени од 1940 до 1947 година и беше најбројна и играа: Стојанче Спирошки Спирошки кој го викавме и Скоблар, Миљан Богадноски Кујо, Петко Ристовски Крапанца или Каро, Драго Поповски Жути или Качаре, Борис Коцевски Софро, Крсто Тодоровски Гутен, Трпо Филиповски Такара, Раско Мирчевски Гуља, Раско Аврамовски Каша, Мирко Симјановски Скуко, Спасо Кировски Скуко, Боре Глигuroвски Глугур, Живко Спирошки Џоке, Борис Момировски, голман, Велико Стојчевски-Коко, голман и напред, Трпевски Трпко Муса од Жилче, Ладо, Бого, Миле, Стојче и Љубе Шандор од Непроштене, Перо Јовановски и Саре Вучевски од Ратае, Борис Дута, Живко Нофо-Серва, Младен Мисајловски Жути, Иван Атанасовски Скаља, Јордан Момировски, Љубе Војновски Гојдинче, Џобе Васејчин од Долно маало и др.